

بِسْمِ اللّٰہِ الرَّحْمٰنِ الرَّحِیْمِ

فکر و نظر

## پاکستان میں جاری نظریاتی کشمکش اور اس کا حل

دورِ جدید میں اسلام کے نام پر قائم ہونے والی واحد ریاست 'پاکستان' کو اس وقت شدید نظریاتی بحران کا سامنا ہے۔ چند سالوں سے جاری مسلسل اقدامات کے بعد آخر کار وہ مرحلہ بظاہر پیش آتا نظر آ رہا ہے جب اس ملک کی نظریاتی اساس سے ہی انحراف کر لیا جائے۔ اس عرصے میں پاکستان کی نظریاتی بنیادوں پر لگاتار حملے کرنے کے بعد انہیں مختلف حیلوں بہانوں سے متنازعہ بنانے کی کوششیں کی جاتی رہیں۔ علمی پالیسیوں، سیاسی اقدامات اور ابلاغی مہماں کے بل بوتے پر دھیرے دھیرے پاکستان میں اس نظریاتی کشمکش کو عروج پر پہنچا کر آخر کار اپنے مطلوبہ نتائج تک پہنچانے کی کوششیں جاری ہیں۔

ماضی قریب میں یہ نظریاتی کشمکش کبھی ایسی صورتحال سے دوچار نہیں ہوئی جس کیفیت کا وطن عزیز کے راستہ العقیدہ مسلمان آج سامنا کر رہے ہیں۔ فضاؤں میں زہرنا کی اور انہوں نے اندریشے پھیلے ہوئے ہیں اور یوں لگتا ہے جیسے اس ملک میں 'نظریاتی خانہ جنگی' کی کیفیت طاری ہو۔ یاد رہے کہ یہ جنگ واطرفہ نہیں بلکہ مخصوص مقاصد کے لئے حکومتی ایوانوں سے جنم لے رہی ہے۔ مفاد پرست عناصر طاقت اور حکومت کے بل بوتے پر اپنے اہداف کو حاصل کرنے پر تلے ہوئے ہیں اور اپنے اقتدار کو طول دینے کے لئے اسلام کو تختہ مشق بنایا جا رہا ہے۔ اسلام پر کھلم کھلا تلقید کرنا تو مشکل ہے، لیکن اسلام کے نام لیوا علماء کرام، مدارس دینیہ اور اسلامی شعائر لگاتار نشانے پر ہیں جس کا نتیجہ یہ ہے کہ مااضی میں پاکستان کے جو حلقة 'اسلام دوست' یا 'اعتدال پسند' کھلاتے تھے، حکومتی ایوانوں سے ابھرنے والی جزوی مہم جوئی کے ذریعے انہیں بھی تدریجیاً روایت پسند، شدت پسند اور آخر کار انہا پسند، قرار دیا جانے لگا ہے جس کے بعد 'دہشت گرد' کی 'سندر توصیف' ملنے میں صرف ایک جست کا فاصلہ باقی رہ گیا ہے۔ انتخابات

کے مرحلے پر رہے ہے وہ باقی تمام اعزازات، ملنے کی پوری توقع ہے جسے عالمی صہیونی میڈیا عرصہ دراز سے دنیا بھر کے تمام مسلمانوں، بیشول حکومت پاکستان پر چسپاں کرتا رہا ہے۔ یوں تو پاکستان میں سیکولر قوتوں کی عمل داری کی تاریخ بہت طویل ہے، لیکن حالیہ منظرنا میں کی تکمیل میں دونیادی مرحلے خصوصیت سے قابل توجہ ہیں:

نائیں ایون کے حادثہ کے بعد حکومت پاکستان کا امریکہ کی جھوٹی میں جا گرنا، امریکہ سے دہشت گردی کے خلاف کارفرما فرنٹ لائن سٹیٹ کا اعزاز پانا، سب سے پہلے پاکستان کا نعروہ متناہی بلند کرنا اور اس قربت کے بد لے عالمی برادری بالخصوص مسلم ممالک سے امریکی مفادات پر بنی تعلقات استوار کرنا وہ اہم مرحلہ ہے جس سے عالمی طور پر پاکستان کا اسلامی شخص ناقابل تلافی طور پر محروم ہوا ہے۔ اس کے بعد سے پاکستان مسلم امہ کے لئے اپنے اس مخلصانہ کردار سے بطور ریاست دستبردار ہو گیا جو ہمیشہ سے اس کی خارجہ پالیسی کا طرہ امتیاز رہا ہے اور اسی بنا پر اسے اسلام کی نمائندہ اہم ترین مملکت سمجھا جاتا رہا ہے۔ اس مرحلے پر پاکستان نے اپنے ہمسایہ مسلم ملک کے خلاف جاریت کی حمایت کر کے اپنے لئے علاقائی مسائل میں ہی اضافہ نہیں کیا بلکہ اپنی سرحدوں کے اندر امریکہ جیسی توسعی پسندیوں کو جگہ دے کر ملکی سلامتی کو بھی داؤ پر لگا دیا۔ اسی پر بس نہیں بلکہ اسی مناسبت سے فوجی اقتدار نے ملک کے داخلی حکومتی معاملات میں بھی امریکہ کی ڈکٹیشن کو والہا نہ طور پر قبول کرتے ہوئے اس کے با مقصر تعاون اور سرپرستی میں کئی ایک سرکاری اقدامات کا بھی باضابطہ آغاز کر دیا۔

یوں تو اندر وون پاکستان اسلام دشمن اقدامات کا آغاز بھی اسی مرحلے پر ہو گیا تھا جس کی مشاہیں شعبہ تعلیم کو آغا خان، جیسے اسلام مخالف گروہ کے سپرد کرنے اور تہذیبی و ثقافتی جنگ کو فروغ دینے سے دی جاسکتی ہیں۔ لیکن عالمی طور پر موجودہ منظر نامہ کی تکمیل میں زیادہ تیزی گذشتہ ایک سال سے آئی ہے جس کے پس پر وہ دراصل اپنے اقتدار کے خاتمے کا خوف کار فرمائے۔ اقتدار کو طوالت دینے کے لئے حکومت نے گذشتہ برس کے اوآخر سے اس نظریاتی خلیج کو روز بروز وسیع سے وسیع تر کرنے کی پالیسی اپنارکھی ہے تاکہ اس طرح ایک طرف آئندہ انتخابات میں عالمی قوتوں کی سرپرستی حاصل کی جاسکے اور دوسرا طرف ملک میں ایک محدود

لادین اقلیت کی بھرپور تائید میر آسکے۔ یہ کوشش صرف موجودہ حکومت ہی نہیں کر رہی بلکہ اس مقصد کے لئے اقتدار کے چند بڑے امیدوار بھی اسلام مخالف اقدامات میں ایک دوسرے سے بڑھ کر حصہ ڈال رہے ہیں تاکہ وہ مستقبل کے پاکستان کے لئے زیادہ موزوں حاکم قرار پاسکیں۔ پاکستان میں مغرب نوازی کی یہ صورتحال اب کسی سے مخفی نہیں رہی!!

اس سلسلے کا دوسرا ہم مرحلہ حدود آرڈننس کی تنفس کی مہم اور جبر کی قوت سے اس میں منانی تبدیلی سے شروع ہوتا ہے۔ تحفظ حقوق نسوان بل کے حوالے سے کم و بیش سال بھر سے جاری بحث اور حکومتی اقدامات کو کوئی نتیجہ نہیں، مفید اور ثابت پیش رفت ہرگز قرار نہیں دیا جا سکتا بلکہ یہ سارا عمل ایک قوم میں جاری نظریاتی کشمکش کی افسوس ناک تاریخ ہے۔ حقوق نسوان بل کی عین منظوری کے موقع پر جزل مشرف نے اپنی تقریر کے ذریعے قوم کو انہیاں پسندوں کے مقابلے میں اپنی قوت دکھانے کی دعوت دی تھی اور اس کے بعد سے لگاتار حکومتی اقدامات کا رخ یہی ہے کہ پاکستان کے اسلام پسند عوام کو زیادہ سے زیادہ بس قدمی پر مجبور کر دیا جائے۔ جزل مشرف آج بھی طاقت کی یہی زبان بول رہے ہیں اور لگاتار قوم کو اس بات پر ابھار رہے ہیں کہ وہ انہیاں پسندوں کو مسترد کر دے۔ انہوں نے اپنے اقتدار کے تسلسل کی وجہ جواز اس امر کو قرار دیا ہے کہ وہ انہیاں پسندی کے بالمقابل روش خیال اعتدال پسندی کے داعی ہیں۔ لیکن ان کے اس انتخابی نفرت کا پول چیف جسٹس آف پاکستان کی معزولی کے واقعے سے بخوبی کھل جاتا ہے کہ وہ لگاتار مذہبی طبقہ کو اپنے اقدامات کا مخالف بتا کر خود ساختہ مخالف کا ہوا کھڑا کر رہے ہیں جبکہ حقیقت حال اس سے قطعی مختلف ہے۔ پاکستان کا مسئلہ دراصل مزعومہ انہیاں پسندی نہیں بلکہ درحقیقت وہ مطلق العنان اقتدار ہے جو اپنی راہ میں کسی بڑے سے بڑے قومی ادارہ..... چاہے وہ انصاف کا عظیم ترین منصب اور ریاست کا اہم ترین ستون 'عدلیہ' ہی کیوں نہ ہو..... کو گوارا کرنے کے لئے تیار نہیں۔ وہ ہر اس اہم چیز کے مخالف ہیں جو ان کے اقتدار مطلق میں ممکنہ رکاوٹ ڈالنے کی معمولی صلاحیت بھی رکھتی ہو۔

ملک میں جاری اس نظریاتی تصادم کا یہ پس منظر تو سیاسی ہے اور اس امر میں کوئی شبہ نہیں کہ انہی سیاسی حرکات کی بنا پر اس کشمکش کو پروان چڑھا کر قوم کو آپس میں صفات آرکیا جا رہا

ہے لیکن اس کے اثرات محض وقتی نہیں بلکہ اس سے پاکستانی معاشرے میں دین کے خلاف ایک مسموم فضا جنم لے رہی ہے۔ دین خالف عناصر کی حوصلہ افزائی اور انہیں شہ ملنے کے سبب ان کے اسلام خالف اقدامات میں کافی تیزی دیکھنے میں آ رہی ہے جس کی کئی ایک مثالیں موجود ہیں۔ جیسا کہ ایک ماہ قبل لاہور کے الحمرا آرٹ کونسل میں 'اجوکا تھییر' کی طرف سے ایک ڈرامہ چلا�ا گیا جس میں پرده، برقعہ، داڑھی اور حجاب کے اسلامی احکامات کو کھلم کھلا ہدف تقدیم بنا یا گیا۔ بر قعہ ویگنٹر کے نام سے جاری اس ڈرامہ میں اسلام کی تضییک اور دین دار مسلمانوں کا مذاق اڑایا جا رہا ہے، لیکن اسلام کے خلاف جارحانہ پروپیگنڈے کی وجہ سے ایسی فضا پیدا ہو چکی ہے کہ اس سے دین خالف عناصر کی بے با کی بڑھتی جا رہی ہے اور اسلام کی حمایت و دفاع کرنے والے خاموش کھڑے نظر آتے ہیں۔

اس سے قبل پاکستان میں حکومتی سرپرستی میں بستن منانے اور ثقافت کے نام پر موج میلہ کلچر کو فروغ دیا گیا، ملک میں شدید نظریاتی کشیدگی کے باوجود کئی بار 'میرا تھن ریس' کا انعقاد ہوا، صوبائی حکومت نے اقتدار پر اپنی گرفت برقرار رکھنے کے لئے بڑھ چڑھ کر اس کو کامیاب بنانے میں حصہ لیا اور اس میں شرکت کرنے والوں کو بڑے انعامات سے نوازا۔ ان ریسیوں کے موقع پر انتظامیہ دینی جماعتوں کے مقابل کا کردار ادا کرتی رہی۔ توجہ طلب امریہ ہے کہ میرا تھن ریسیوں کے انعقاد سے اسلام کو کیا خطرہ درپیش ہے اور اس کی کیا تہذیبی اہمیت ہے کہ ان کو روکنا ضروری خیال کیا جاتا رہا؟ جہاں تک ان میں مردوں زن کے اختلاط کا تعلق ہے تو یہ اسلام کے تصور حجاب سے متصادم ہے، علاوہ ازیں کسی بھی اجتماعی عمل کا معاشرت سے ایک گہرا تعلق ہوتا ہے۔ یہ میرا تھن ریسیں پاکستان کے اسلامی شخص کو مجروح کر کے اس کو مغرب کے اباختیزدہ معاشرے کے مشابہ قرار دینے کا کام انجام دیتی رہیں۔ حکومت کی طرف سے اس طرح کے اقدامات کی سرپرستی کی بنیادی وجہ یہی ہے کہ اس سے مغرب میں پاکستان کا 'سافٹ ایجنس' اُبھرتا ہے۔

حکومت کے زیر سرپرستی اس طرح کے لگاتار اقدامات کا نتیجہ یہ ہے کہ آہستہ آہستہ پاکستان میں دین سے بیزاری عملاً بڑھتی جا رہی ہے، اس سلسلے میں بعض جزوی واقعات سے

بھی مدلی جا رہی ہے، مثال کے طور پر گوجرانوالہ میں سرور نامی شخص کا صوبائی وزیر ظل ہما کو قتل کرنا یا جامعہ حفصہ میں طالبات کا چلڈرن لائزیری پر قبضہ کر لینا وغیرہ؛ ان دونوں واقعات کو میڈیا میں اس طرح اچھا لگایا ہے کہ اسے اعمال مسلمانوں کی ایک شناخت قرار دینے میں کوئی کسر نہیں چھوڑی گئی، جبکہ امر واقعہ یہ ہے کہ پہلے حادثہ کی حمایت تو کجا، اس کی مذمت میں تمام دینی جماعتیں بے یک آواز ہیں، جہاں تک جامعہ حفصہ کا تعلق ہے تو اس سلسلے میں بھی دو ٹوک حمایت سے احتراز ہی کیا جا رہا ہے لیکن اس کے باوجود ان واقعات کو اسلام کے خلاف میڈیا میں ایک علامت کے طور پر پیش کیا جاتا ہے۔

اسلامی شعائر کے خلاف پھیلا یا جانے والا یہ دباؤ اس قدر بڑھتا جا رہا ہے کہ با پردہ خواتین کی حوصلہ افزائی کی بجائے ان کو مشکوک نظروں سے جانچا جاتا اور داڑھی جیسی سنت رسول سے مزین شخص کو انتہا پسندی کے الزام کا سامنا کرنا پڑتا ہے۔ معاشرتی دباؤ کا یہ عالم ہے کہ دو ہفتے قبل لاہور میں اے لیول کا امتحان دینے والی ایک طالبہ کی امتحان میں شرکت کو اس امر سے مشروط کر دیا گیا کہ وہ اپنا حجاب اُتار پھیلے۔ ایسے ہی چند سالوں سے کئی اداروں اور دکانوں کے بارے میں لگاتار یہ خبریں سننے میں آ رہی ہیں کہ داڑھی والے مردوں کی ملازمت کو داڑھی منڈوانے یا اسے مختصر کرنے سے مشروط کر دیا گیا اور اس حکم کی پاسداری نہ کرنے والوں کو ملازمت کے خاتمے کا پروانہ مل گیا۔

دین داری کے خلاف یہ فضا صرف اخبارات کے ذریعے پروان نہیں چڑھی جس میں آئے روز جناب صدر کے ساتھ وزیر تعلیم کے اسلام خلاف بیانات بھی تو اتر سے شائع ہوتے رہتے ہیں بلکہ اس میں کلیدی کردار ایکثر ونک میڈیا ادا کر رہا ہے۔ دسیوں کی تعداد میں ٹی وی چینلز کو اسلام کی تائید و حمایت میں کوئی ثابت و سنجیدہ پروگرام پیش کرنے کی توقیف خال خال ہی ملتی ہے لیکن ایسے دانشوجو اسلامی تعلیمات کا حلیہ بگاڑ کر روشن خیال اور مغرب نواز اسلام پیش کرتے ہیں، ان کے پروگراموں میں ٹی وی انتظامیہ کی والہانہ دلچسپی پائی جاتی ہے۔ ان نام نہاد 'اسلامی' پروگراموں میں اسلام کے مسلمہ عقائد کی تعبیر نو، مسلمات اسلامیہ سے انحراف و اعتراض کی راہ اور نادر قرآنی استنباطات اور شاذ فقہی آراء کو پیش کیا جاتا ہے۔ دوسرا طرف یہ

چینل دن رات مغرب اخلاق میوزک پروگراموں اور فلموں کو پیش کر کے عملاً عشق و مستی پر بنی تہذیب کے نمائندہ اور داعی کا ناموم کردار ادا کر رہے ہیں۔

### صورتحال کا حل

پاکستان میں تاریخی اور معاشرتی طور پر اسلام کی اساسات اس قدر مضبوط ہیں کہ انہیں آسانی سے جڑ سے اکھاڑنا ممکن نہیں، تاہم چند سالوں کے مسلسل اقدامات سے ان میں روز بروز کمزوری پڑتی جا رہی ہے۔ خدا نخواستہ یہی صورتحال مزید کچھ سال برقرار رہی تو یہ دینی روحانیات مزید پس پردہ چلے جائیں گے، اس بنا پر اصلاح احوال کے لئے تمام سنجیدہ اور محبّ ملک و ملت عناصر کو اپنا موثر کردار ادا کرنے کیلئے میدانِ عمل میں اُتر آنا چاہئے۔ قبل اس کے کو دین پر عمل کرنا مزید اجنبی ہو جائے، اس مشکل کا مدوا کرنے کی ہر ممکن تدبیر بروئے کار لانی چاہئے۔ اس سلسلے میں بعض اقدامات کی نوعیت فوری ہے اور بعض کا تعلق طویل حکمتِ عملی سے ہے:

① موجودہ حکومت کا اصل حریف پاکستان کا نظریاتی طور پر اسلام سے وابستہ طبقہ ہے۔ یوں بھی یہ حکومت چونکہ امریکہ کی زیر سرپرستی اقتدار پر ممکن ہے، اس لئے اپنے سرپرست امریکہ کے اسلام مخالف اقدامات کا بھرپور ٹکس یہاں بھی پایا جانا ایک لازمی امر ہے۔ ان دونوں حکومت کی بعض غلطیوں کی بنا پر حکومت اور عدالیہ کے درمیان شدید تناؤ جاری ہے جس کی وجہ سے یہ حقیقی کٹکش ذرا پر دے میں چلی گئی ہے، لیکن حالات سازگار ہونے پر بالخصوص انتخابات کے قریب یہ نظریاتی تصادم پھر عروج پر پہنچ جائے گا۔ اس لئے ضرورت اس امر کی ہے کہ براہ راست کٹکش کی بجائے اس مجاز پر مصروف عمل ثبت تحریک کا بھرپور ساتھ دیا جائے۔ یوں بھی نائن الیون کے بعد سے اندر ون و بیرون ملک جس طرح اسلام کے خلاف پروپیگنڈہ کا میدان گرم کر دیا گیا ہے، ان حالات میں براہ راست اسلام کے نام پر کھلی تائید حاصل کرنا کافی مشکل ہو گیا ہے۔ شاید اسی مشکل کی بنا پر تائید ایزدی سے حکومت کا سامنا دینی طبقہ کی بجائے براہ راست عدالیہ سے ہوا ہے۔

حالیہ عدالتی بھر جان میں وکلا کا کردار بڑا غیر معمولی رہا ہے۔ وکلا کے مختلف خیال حلقوں کا اپنی صفوں میں کلی اتحاد پیدا کر کے اس مزاجتی تحریک کو پروان چڑھانا انتہائی قابل قدر ہے۔

اڑھائی ماہ گزرنے کے باوجود آج بھی وکلا برادری میں معمولی اختلاف کا شاید بھی نہیں پایا جاتا۔ قومی بحروں کا سامنا ایسی مشترکہ جدوجہد سے ہی کیا جاسکتا ہے!!

وکلا کی اس مہم میں کامیابی اور ان کی سخت جانی کو دیکھتے ہوئے آہستہ آہستہ معاشرے کے دیگر مظلوم و مایوس طبقات بھی اٹھ رہے ہیں۔ اساتذہ اور تاج برادری میں بھی ہلچل پیدا ہو رہی ہے۔ ان حالات میں دین کے نام لیوا حضرات کو بھی پوری یک سوئی اور مکمل یک جہتی کے ساتھ عدل اور انصاف کی آواز کے ساتھ کھڑے ہو جانا چاہئے۔

وکلا کا ایک ہی نعرہ ہے: آزاد عدالیہ..... جسے انہوں نے تمام قومی وعداتی مسائل کا حل قرار دیا ہے۔ اس تحریک سے دین دار طبقے کو بھی سیکھنا چاہئے کہ وہ کس طرح یک نکاتی ایجنسی کے پر تمام دینی قوتوں کو یکجا کر کے قوم کو ایک واضح رخ دے سکتے ہیں۔ حقیقی وہشت گرد عناصر اور انہیاں پسند ایوان بخوبی طشت از بام ہو چکے ہیں، اس صورتِ حال میں ثبت حکمت عملی کے ذریعے دینی طبقوں کو مشترکہ قوت کے ساتھ کارگاہِ عمل میں آگے بڑھنا چاہئے۔

② پاکستان کی دینی تحریکیں اور تنظیموں غیر معمولی افرادی قوت اور بہت بڑے تنظیمی نیت و رک کی حامل ہیں۔ ان کے ادارے اور ان سے وابستہ و کرسب سے زیادہ جانشناشی اور یکسوئی سے اخزوی جذبہ کے پیش نظر کام کرتے ہیں، ان کے پاس مقدس ترین سُلْطَن اور سینکڑوں صحافتی ذرائع ہیں۔ ان میں سے ہر جماعت کا کروڑوں کا بجٹ ہے اور وہ ہر رسال لاکھوں افراد کا اجتماع منعقد کرتی ہیں۔ لیکن ان جماعتوں اور تنظیموں کا الیہ یہ ہے کہ ہر ایک اپنے دائرے میں مگن ہے اور اس نے اپنے گروہ خود ساختہ حساسیت کے دائِرے کھینچ رکھے ہیں۔ اگر بعض مذہبی گروہوں فرقہ تھبیت کا غلبہ ہے تو باقی تحریکیں مخصوص سیاسی یا عمومی اہداف میں مقسم ہیں۔ ان میں سے کسی ایک کے حساس مسئلہ پر کوئی زد پڑے تو وہ حلقة پوری قوت کے ساتھ اس کا جواب دیتا ہے لیکن حساسیت کے اس دائِرے سے باہر پہاڑ بھی سرک جائے تو کسی کے کان پر جوں تک نہیں رینگتی۔

فی زمانہ اس امر کی شدید ضرورت ہے کہ ہم اپنی وضع کردہ حساسیوں سے آگے بڑھ کر اسلام کی ہرزوعیت کی مطلوبہ خدمت کو بھی اپنا ہدف ٹھہرائیں۔ مجھے پیش آمدہ مسائل کے لئے

فوری طور پر نئی جماعتیں اور تحریکیں قائم ہونا تو مشکل ہے، البتہ پہلے سے موجود قوت و صلاحیت کو نئے مسائل کے لئے بآسانی استعمال کیا جاسکتا ہے۔ اگر ملک کو درپیش بے دینی کی اس اہم کے کسی ایک نئتے کی اصلاح کو بھی دینی جماعتیں اپنی ذمہ داری تصور کر لیں تو اس صورتحال سے نہٹ کر معاشرتی اصلاح کے فرض سے بخوبی عہدہ برآ ہوا جاسکتا ہے۔ لادین قوتوں کی اخلاقی کمزوری و پستی کا یہ عالم ہے کہ کوئی ایک مذہبی حلقہ ہی ان کے دفاع کے لئے یکسو ہو جائے اور ان کی ہر حرکت پر نظر رکھ کر مطلوبہ رُد عمل کا اظہار کرتا رہے تو حکومت کی ہزار سرپرستی کے باوجود ان کو سرچھانے کو جگہ نہ ملے۔

ان حالات میں بعض دینی جماعتوں کا کردار واقعتاً قابل قدر ہے لیکن ایک طرف ہر معاملہ میں انہی سے توقع رکھی جاتی ہے تو دوسری طرف انہیں سیاسی اہداف سے مطعون بھی کیا جاتا ہے۔ دو طرفہ رویوں کی اصلاح کی ضرورت ہے، اسلام کا تحفظ اور دفاع تمام تحریکوں اور تنظیموں سے لے کر مدارس و مساجد تک ہر ایک کا مسئلہ ہے لیکن مثال کے طور پر حال ہی میں اسلام کی تضییک پر مبنی ڈرامے کی پیش کش پر دینی تحریکوں کے مرکز لاہور میں کسی جگہ کوئی ہلچل نہیں پھی..... اس سردہمیری کی وجہات پر بھی غور ہونا چاہئے.....!

(۲) یہ تو موجودہ صورتحال کا فوری حل ہے، جہاں تک طویل مدتی لائجِ عمل کا تعلق ہے تو اس کے لئے ہمیں اپنے دینی حقوق کے رجحانات کو پھر سے تشکیل دینا ہوگا۔ اصل مسئلہ افراد کا اور درکار صلاحیتوں کا غیر موجود ہونا نہیں بلکہ مطلوبہ رجحانات کا ہے۔ جن موضوعات پر دینی حقوق میں توجہ اور احساس پایا جاتا ہے، اس پر تحقیق و مباحثہ کا یہ عالم ہے کہ عام شخص کے لئے افکار و آراء کے اس مجموعہ میں سے ایک رائے کو اختیار کرنا بھی ایک عکین مسئلہ بن جاتا ہے۔ ایسے مسائل جن کی حیثیت راجح و مرجوح سے زیادہ نہیں، ان پر دسیوں آرائی جاتی ہیں جن پر دلائل کا انبار اور جواب الجواب کی لامحدود تفصیلات بھی عام دستیاب ہیں۔ دوسری طرف وہ مسائل جن کا تعلق مبادیات اسلام سے ہے، ان کے بارے میں ڈھونڈنے سے کوئی ایک نقطہ نظر بھی میسر نہیں آتا۔ بالخصوص اجتماعی مسائل مثلاً معاشرت و سیاست اور تعلیم و صحافت کے موضوع پر اسلامی نقطہ نظر کی ترجمانی اور جدید معاشرے میں درپیش مسائل پر اسلام کا موقف اکثر

ویشرت بے تو جبی کاشکار ہے اور اس سلسلے میں معاشرے کی رہنمائی کا فرض ادا نہیں کیا جا رہا۔ ہماری نظر میں اصل مسئلہ صلاحیت اور افراد کا نہیں بلکہ رجحانات کا ہے۔ گذشتہ دونوں حدود قوانین کا مسئلہ چھ ماہ تک قوم کو درپیش رہا، لیکن شروع میں اس کے حوالے سے عوام کی سنجیدہ رہنمائی سے ان غاضب برتا گیا، جوئی یہ بل منظور ہو گیا تو اخبارات کے صفحات اس کی مخالفت سے بھر گئے۔ وہ قد آور علمی شخصیات جنہوں نے بعد میں مضامین لکھ کر منظور شدہ قانون پر بھڑاس نکالی، انہیں مسئلہ پیش آنے پر یہ رہنمائی دینے کا احساس کیوں نہ پیدا ہو سکا؟ اس سے بخوبی پتہ چلتا ہے کہ صلاحیت کی بجائے عوامی رجحانات اور معاشرتی تقاضوں پر توجہ رکھنے کی ضرورت ہے !!

یہی صورتحال ٹی وی چینلوں پر پیش کئے جانے والے اسلامی پروگراموں کی ہے جو دنی سے اساس اور اسلامی نظریات کو کاری نقصان پہنچا رہے ہیں۔ دیندار اہل علم شخصیات تو ٹی وی سے دیسے ہی احتراز کرتی ہیں، جب کہ ایسی نشریات کے زہر لیے اثرات معاشرے میں تیزی سے سرایت کرتے جا رہے ہیں۔ ابھی تک ان ٹی وی پروگراموں کا کما حقہ تریاق مہیا کرنے میں کامیابی<sup>☆</sup> حاصل نہیں ہو سکی۔ یہاں بھی بنیادی مسئلہ جوابی دلائل اور صلاحیت کے فقدان کا نہیں بلکہ دراصل رجحانات کا ہے۔ اگر اہل علم حضرات اپنی صلاحیتوں کو بعض مخصوص موضوعات پر تحقیق در تحقیق سے فرصت دے کر معمولی توجہ قوم کو درپیش ان زندہ مسائل کی طرف کر لیں تو معاشرے میں تیزی سے پھیلنے والے نظریاتی انتشار کا بخوبی مدوا کیا جا سکتا ہے۔

یوں تو اس نوعیت کے بیسیوں اقدامات اور بھی تجویز کئے جاسکتے ہیں لیکن مذکورہ بالا امور میں سے ہر ایک میں یہ قوت و صلاحیت موجود ہے کہ وہ اپنی جگہ اکیلے ہی اس صورتحال کا مکمل حل بن سکتا ہے۔ اللہ تعالیٰ ہمیں تیزی سے بدلتے منظرنا مے کا درست شعور عطا فرمائے، اور اس کے مطابق راست اور بروقت اقدام کی توفیق مرحمت فرمائے۔ آمین! (حافظ حسن مدینی)

---

<sup>☆</sup> یاد رہے کہ ٹی وی پرنٹر کئے جانے والے مباحثہ حقیقت حال کی پوری عکاسی نہیں کرتے بلکہ ان پروگراموں کے میزبان کو پروگرام کے دوران میں ہنرمندی اور فنکاری دکھانے کا خوب موقع موقوع جاتا ہے، رہی سہی کسر ایڈیٹنگ میں قطع و برید اور مقررین کے من پسند انتخاب کے ذریعے پوری کردی جاتی ہے۔ اکثر پروگراموں کے یک رخ نتائج کی بنیادی وجہ دراصل یہی ہے جو اہل نظر سے مخفی نہیں ہے۔